

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
వర్ష ఋతువు , శ్రవణమాసం

- 475

శుక్ల అష్టమి - 11.09.2024
జేష్ఠ - బుధవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **ఏకనవతితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే ఏకసప్తతితమస్కంఠః

తోరణం దక్షిణార్ధేన జమ్బూప్రస్థముపాగమత్ ।
వరూఢం చ యయౌ రమ్యం గ్రామం దశరథాత్మజః॥ ॥ 71.11 ॥

తత్ర రమ్యే వనే వాసం కృత్వాఽసౌ ప్రాజుఘ్నో యయౌ ।
ఉద్యానముజ్జిహానాయాః ప్రియకా యత్ర పాదపాః ॥ ॥ 71.12 ॥

సాలాంస్తు ప్రియకాన్ప్రాప్య శీఘ్రానాస్థాయ వాజినః ।
అనుజ్ఞాప్యాథ భరతః వాహినీం త్వరితో యయౌ ॥ ॥ 71.13 ॥

వాసం కృత్వా సర్వతీర్థే తీర్త్వా చోత్తానికాం నదీమ్ ।
అన్యా నదీశ్చ వివిధాః పార్వతీయైస్తురంగమైః ॥ ॥ 71.14 ॥

హస్తిపుష్టకమాసాద్య కుటికామత్యవర్తత ।
తతార చ నరవ్యాఘ్రుః లాహిత్యే స కపీవతీమ్ ॥ ॥ 71.15 ॥

ఏకసాలే స్థాణుమతీం వినతే గోమతీం నదీమ్ ।
వ్యసాయాద్రాఘస్తూర్ణం తీర్త్వా శోణాం మహానదీమ్ ।
కలింగనగరే చాపి ప్రాప్య సాలవనం తదా ।
భరతః క్షిప్రమాగచ్ఛత్ సుపరిశ్రాంతవాహనః ॥ ॥ 71.16 ॥

వనం చ సమతీత్యాశు శర్వర్యామరుణోదయే ।
అయోధ్యాం మనునా రాజ్ఞా నిర్మితాం సన్దదర్శ హ ॥ ॥ 71.17 ॥

తాం పురీం పురుషవ్యాఘ్రాః సప్తరాత్రోషితః పథి ।
అయోధ్యామగ్రతో దృష్ట్వా సారథిం వాక్యమబ్రవీత్ ॥ ॥ 71.18 ॥

ఏషా నాతిప్రతీతా మే పుణ్యోద్యానా యశస్వినీ ।
అయోధ్యా దృశ్యతే దూరాత్ సారథే పాణ్డుమృత్తికా॥ ॥ 71.19 ॥

యజ్వభిర్గుణసమ్మన్వైః బ్రాహ్మణైర్వేదపారగైః ।
భూయిష్టమృద్దైరాకీర్ణా రాజర్షిపరిపాలితా ॥ ॥ 71.20 ॥

అయోధ్యాయాం పురా శబ్దః శ్రూయతే తుములో మహాన్ ।
సమంతాన్నరనారీణాం తమద్య న శ్రుణోమ్యహమ్ ॥ ॥ 71.21 ॥

ఉద్యానాని హి సాయాహ్నా క్రీడిత్యోపరతైర్నరైః ।
 సమంతాద్విప్రధావద్భిః ప్రకాశన్తే మమాన్యథా ।
 తాన్యద్యానురుదన్తీవ పరిత్యక్తాని కామిభిః ॥ 71.22 ॥

అరణ్యభూతేవ పురీ సారథే ప్రతిభాతి మే ॥ 71.23 ॥

న హ్యత్ర యానైర్మృశ్యన్తే న గజైర్న చ వాజిభిః ।
 నిర్యాన్తో వాఽభియాన్తో వా నరముఖ్యా యథాపురమ్ ॥ 71.24 ॥

ఉద్యానాని పురా భాన్తి మత్తప్రముదితాని చ ।
 జనానాం రతిసంయోగేష్వత్యన్తగుణవన్తి చ ॥ 71.25 ॥

తాన్యేతాన్యద్య పశ్యామి నిరానన్దాని సర్వశః ।
 ప్రస్తపర్ణైరనుపథం విక్రోశద్భిరివ ద్రుమైః ॥ 71.26 ॥

నాద్యాపి శ్రూయతే శబ్దః మత్తానాం మృగపక్షిణామ్ ।
 సంరక్తాం మధురాం వాణీం కలం వ్యాహరతాం బహు ॥ 71.27 ॥

చందనాగరుసంపృక్తః ధూపసమ్మూర్చితోఽతులః ।
 ప్రవాతి పవనశ్రీమాన్ కింను నాద్య యథాపురమ్ ॥ 71.28 ॥

భేరీమృదంగవీణానాం కోణసంఘట్టితః పునః ।
 కిమద్య శబ్దో విరతః సదాఽదీనగతిః పురా ॥ 71.29 ॥

అనిష్టాని చ పాపాని పశ్యామి వివిధాని చ ।
 నిమిత్తాన్యమనోజ్ఞాని తేన సీదతి మే మనః ॥ 71.30 ॥

సర్వథా కుశలం సూత దుర్లభం మమ బన్దుషు ।
 తథా హ్యసతి సమ్మోహే హృదయం సీదతీవ మే ॥ 71.31 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకసప్తతితమస్కంధః
 ॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
 శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర ఏరబ్రహ్మణే నమః ॥

❧ **అథ భస్మస్థలి శ్లోకమ్** ❧

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥



ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।


అథ సప్త్రహస్థాస్థినో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్యైహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాప్రాధ్ననో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

